

இனிமையான குழந்தைகளே! இந்த படிப்பு மிகவும் உயர்ந்தது, இதில் மாயை இராவணன் தான் தடைகளை போடுகின்றது, அதனிடமிருந்து தன்னை பாதுகாத்துக் கொள்ளுங்கள்.

கேள்வி: உங்களது சேவை எப்பொழுது விருத்தியடையும்?

பதில்: சேவை செய்யக் கூடிய குழந்தைகள் நீங்கள் எப்பொழுது முற்றிலும் பற்றுதலற்றவராக ஆகி விடுகின்றீர்களோ, யோகம் நிறைந்தவர்களாக ஆகிவிடுகின்றீர்களோ அப்பொழுது உங்களது சேவை விருத்தியடையும். அனைவரையும் முன்னேற்றுவதற்கு நீங்கள் நிமித்தமாக ஆகிவிடுவீர்கள். 2) எப்பொழுது நீங்கள் முழுமையாக நிச்சயபுத்தியுடையவர்களாக ஆகிவிடுகின்றீர்களோ, தந்தையின் ஒவ்வொரு கட்டளையையும் அமல்படுத்துகின்றீர்களோ அப்பொழுது சேவையில் வெற்றி கிடைக்கும்.

பாட்டு: நான் ஒரு சிறிய குழந்தை

ஓம்சாந்தி. பாபா வந்து சிறிய சிறிய குழந்தைகளுக்குத் தான் புரிய வைக்கின்றார். சிலர் சிறியவர்களாக இருக்கின்றனர், சிலர் இடைபட்டவர்களாக, சிலர் பெரியவர்களாக இருக்கின்றனர். யார் ஞானத்தை நல்ல முறையில் புரிந்து கொண்டு, புரிய வைக்கவும் செய்கின்றார்களோ அவர்கள் தான் பெரியவர்கள். யாரால் புரிய வைக்க முடியாதோ அவர்கள் சிறிய குழந்தைகள் என்று கூறப்படுகின்றனர். சிறிய குழந்தைகள் எனில் பதவியும் சிறியதாகத் தான் இருக்கும். இது புரிந்து கொள்ள வேண்டிய விசயமாகும். மனிதர்கள் தண்ணீரில் குளிக்கின்றனர், கும்பமேளா கொண்டாடுகின்றனர். இப்பொழுது கும்பம் என்றால் சங்கமமாகும். சங்கமத்தின் மேளா என்பது மிகப் பெரியதாகும், இதையே ஞானக்கடல் மற்றும் ஞான நதிகளின் மேளா என்று கூறப்படுகின்றது. தண்ணீர் நதிகள் பல இருக்கின்றன. அவையனைத்தும் கூட கடலில் தான் கலக்கின்றன. ஆனால் அதற்கு அந்த அளவிற்கு மேளா கொண்டாடப்படுவது கிடையாது. பிரம்மாபுத்திரா நதி மிகப்பெரியது, அது கல்கத்தாவில் பாய்ந்து கடலில் கலக்கின்றது. இவ்வாறு கடலில் கலக்கும் சரஸ்வதி, கங்கை போன்ற பல நதிகள் உள்ளன. நதிகளின் மூலம் குளங்களும் உருவாகின்றன. ஆக ஞானக் கடலானவர் ஒரு சிவபாபா என்பதை குழந்தைகள் அறிந்திருக்கின்றீர்கள். இந்த பிரம்மாவும் கூட ஞான நதி என்று கூறப்படுகின்றார். இவருக்கும் ஞானக் கடலுக்கும் (சந்திப்பு) மேளா நடைபெறுகின்றது. உண்மையில் இது தான் கும்பம் என்று கூறப்படுகின்றது. இந்த ஞானக் கடலிடத்தில் வருவது தான் மிகப் பெரிய மேளாவாகும். இந்த பிரம்மாபுத்திரா நதி பெரிய நதியாகும். முதன் முதலில் வெளிப்பட்டது இது தான். இது சங்கமமாகும். பின்நாட்களில் சென்று சந்திக்கின்றார் எனில் கண்டிப்பாக முதலில் அவரிடமிருந்து வெளிப்பட்டிருக்கின்றார். ஆக ஞானக் கடலிலிருந்து முதலில் வெளிப்பட்டவர் இந்த பிரம்மா. பிறகு சத்யுகத்திலும் கூட முதல் நம்பரில் இவர் செல்கின்றார். சரஸ்வதி மற்றும் பிரம்மாவின் மேளா நடைபெறுவது கிடையாது. பிரம்மாபுத்திரா மற்றும் கடலின் (சங்கமம்) மேளாவாகும். மனிதர்கள் கும்பமேளாவிற்குச் செல்கின்றனர். அங்கு சென்று குளிக்கின்றனர். நதிகள் பல இருக்கின்றன. இங்கு எவ்வளவு ஞான கங்கைகள் கிடைக்கின்றன! பாபா மிகவும் நன்றாகப் புரிய வைத்திருக்கின்றார்! இவ்வாறு நதிகளில் தினமும் குளித்துக் கொண்டிருப்பவர்களை காப்பாற்றுவது யார்? தந்தை கூறுகின்றார் - இது ஞான கங்கை கிடையாது. இதில் மீன், ஆமை போன்ற அனைத்தும் குளிக்கின்றன. யார் தினமும் குளிக்கச் செல்கின்றார்களோ அவர்களுக்குப் புரிய வைக்க வேண்டும் - நீங்கள் இதனை செய்து செய்து ஏழையாக ஆகி விட்டீர்கள். தீர்த்தங்களுக்கு மனிதர்கள் அதிகம் செலவு செய்கின்றனர். இங்கு செலவிற்கான விசயம் கிடையாது. எப்பொழுது நான் வருகின்றேனோ வந்து அனைவருக்கும் சத்கதி அளிக்கின்றேன். ஞானம் கொடுக்கின்றேன். எந்த ஞானம்? மன்மனாபவ. என்னை நினைவு செய்யுங்கள், இந்த நினைவு என்ற யோக அக்னியின் மூலம் உங்களது விகர்மங்கள் விநாசம் ஆகும். நீங்கள் பாவனம் ஆவீர்கள். யோகாவின் மூலம் தான் நீங்கள் பாவனம் ஆக முடியுமே தவிர தண்ணீரில் குளிப்பதால் அல்ல. உண்மையில் இது ஞானக் குளியலாகும். அது தண்ணீர் நதிகள், இது ஞான நதிகள். இதில் பாபாவை மட்டும் நினைவு செய்தால் போதும். இது குளியல் என்றும் கூறப்படுவது கிடையாது. இங்கு தந்தை கட்டளையிடுகின்றார். ஞானத்தினால் சத்கதி ஏற்படுகின்றது. நீங்கள் 21 பிறவிகளுக்கு சத்கதிக்குச் சென்று பின்பு துர்கதிக்கு வருகின்றீர்கள். சதோ பிரதானத்திலிருந்து சதோ, ரஜோ, தமோவில் கண்டிப்பாக வர வேண்டும். இவையனைத்து விசயங்களையும் குழந்தைகளாகிய நீங்கள் தான் புரிந்து கொள்கின்றீர்கள். மேலும் இங்கு குழந்தைகள் தான் புத்துணர்வு அடைவதற்காக வருகின்றனர், புதியவர்கள் யாரும் வர முடியாது.

தந்தை கூறுகின்றார் - நான் குழந்தைகளின் முன்பாக வருகின்றேன். இவர் குப்தமான தாயாக ஆகிவிடுகின்றார். குழந்தைகளாகிய நீங்கள் பிறர் மூலமாகக் கண்காட்சி திறப்பு விழா கொண்டாடுகின்றீர்கள் எனில் அவர்களுக்கு சிறிது புரிய வைத்த பிறகு திறப்பு விழா செய்விக்க வேண்டும். சிறிது கூட தலைகீழாகப் பேசி விடக் கூடாது. புரிய வைப்பதற்கு சிறிது வலுக்கட்டாயமாக செய்ய வேண்டியிருக்கின்றது. சிறிது புரிந்திருந்தால் இந்த இயக்கம் மிகவும் நல்ல இயக்கம் என்று கூறுவர். மனிதர்களை தேவதைகளாக ஆக்கக் கூடியவர்கள். ஆனால் அந்த அளவிற்கு யாரும் புரிய வைப்பதும் கிடையாது. யாருடைய புத்தியிலும் அமருவது கிடையாது. யார் யார் மூலமாக திறக்க வைத்தீர்களோ அவர்கள் எந்த விசயத்தையும் புரிந்து கொள்ளவில்லை. யாருக்கும் நம்பிக்கை ஏற்படவில்லை. இவ்வளவு பேர் வந்திருக்கின்றனர், அவர்களிலும் கூட சிலருக்கு பாதி நம்பிக்கைத் தான் என்று கூறலாம். அவர்கள் வந்து சிறிதாவது புரிந்து கொள்வதற்கு முயற்சி செய்கின்றனர். ஆயிரக்கணக்கானவர்கள் புரிந்து கொள்வதற்கு வருகின்றனர், அதில் 5-7 பேர் வெளிப்படுகின்றனர், அதனால் தான் கோடியிலும் சிலர் என்று கூறப்படுகின்றது. எப்பொழுது ஏதாவது கண்காட்சி, மேளா போன்றவைகள் செய்கின்றீர்களோ 5-6 பேர் உருவாகின்றனர். இல்லையெனில் வெளிப்படுவது மிகவும் கடினமாகி விடுகின்றது. குறிப்பாக பழையவர்கள் தான் வந்து கொண்டிருக்கின்றனர். அதிலும் கூட சிலருக்கு பாதி நம்பிக்கை, சிலருக்கு கால்பங்கு, சிலருக்கு 10 சதவிகிதம். உண்மையில் பள்ளியில் நம்பிக்கையின்றி யாரும் அமரவும் முடியாது. நம்பிக்கை இருந்தால் புரிந்து கொள்வர், வக்கீல் ஆக வேண்டும் என்றால் கண்டிப்பாக தேர்வில் தேர்ச்சிப் பெற வேண்டும். இங்கு சந்தேக புத்தியுடையவர்களும் அமர்ந்து விடுகின்றனர். மனிதனிலிருந்து தேவதையாக ஆக வேண்டும் என்று சிறிது சிறிதாக நம்பிக்கை ஏற்பட்டு விடும் என்று நினைக்கின்றனர். இங்கு நம்பிக்கை ஏற்படுவதற்காக அமருகின்றனர். பிறகு நாளடைவில் உடைந்து போய் விடுகின்றனர். 4-5 ஆண்டுகள் படித்து படித்து பிறகு சந்தேகம் வந்து விட்டால் வெளியேறி விடுகின்றனர். இந்த படிப்பு மிகவும் உயர்ந்தது, மேலும் இதில் மாயையின் விக்கிங்கள் ஏற்படுகின்றன. புரிந்து கொள்ள மாயை விடுவது கிடையாது. குழந்தைகளின் படிப்பில் மாயை தடைகளையும் போடுகின்றது. இந்த பள்ளி மிகவும் அதிசயமானதாகும். உங்களது மகிமையானது தில்வாலா கோயிலின் மூலம் நன்றாக வெளிப்படும். அது ஜடமான கோயில், யார் சொர்க்க ஸ்தாபனையின் பொருட்டு இருந்து விட்டு சென்றிருக்கின்றார்களோ - ஜெகதம்பா, ஜெகத்பிதா, மேலும் அவர்களது குழந்தைகள் அவர்களது நினைவுச் சின்னம் தான் இது என்பதை புரிய வைக்க வேண்டும். எவ்வாறு சிவாஜி போன்றவர்கள் சைத்தன்யமாக இருந்தனர், இப்பொழுது அவர்களுக்கு நினைவுச் சின்னம் இருக்கின்றது. இப்பொழுது ஜெகதம்பா மற்றும் ஜெகத்பிதா சைத்தன்யமாக வந்திருக்கின்றனர். 5 ஆயிரம் ஆண்டிற்குப் பிறகு மீண்டும் அதே நடப்பு நடப்பார்கள். அதையே சிலைகளாக உருவாக்குவார்கள். முன்பு சிலைகள் இருந்திருக்காது. இவையனைத்து சிலைகளும் அழிந்து போய்விடும். பிறகு முதல் சிலை உருவாக்க ஆரம்பித்து விடுவார்கள். நினைவுச் சின்னமும் கூட முதன் முதலில் சிவபாபாவிற்குத் தான் உருவாகும், அவருக்குப் பிறகு திரிமூர்த்தி பிரம்மா, விஷ்ணு, சங்கர், பிறகு இப்பொழுது சேவை செய்து கொண்டிருக்கும் உங்களுக்கும் உருவாக்கு கின்றனர். அனைவரும் பதீத பாவனை நினைவு செய்கின்றனர், ஆனால் நாம் பதீதமாக இருக்கின்றோம் என்பதை புரிந்து கொள்வது கிடையாது. உண்மையில் சத்தியமான ஞானம் இது தான், இதன் மூலம் சத்தி கிடைக்கின்றது. ஞானம் குருவின் மூலம் கிடைக்கின்றது. தண்ணீர் குருவாக ஆகி விட முடியாது. இவையனைத்தும் குருட்டு நம்பிக்கையாகும். தொழிலைப் புரிந்து கொள்ளாமல் எதையும் அடைந்து விட முடியாது. தரிசனம் செய்ய வேண்டும் என்பது போன்றது அனைத்தும் தவறானது. தரிசனத்திற்கான எந்த விசயமும் கிடையாது. இவர் புதியவர்களை சந்திக்க வேண்டியிருக்கின்றது. ஏனெனில் பெரியவர்களிடமிருந்து பெரிய ஓசை வெளிப்படுகின்றது. ஆனால் பெரியவர்கள் ஓசை எழுப்புவது கிடையாது என்பதை பார்க்க முடிகின்றது. ஏழைகள் செய்ய முடிகின்றது. ஆம், யாராவது ஞானச் செல்வத்தில் செல்வந்தர்களாக ஆகிவிட்டால் ஓசை எழுப்ப முடியும். இந்த தண்ணீர் நதிகளில் குளித்துக் கொண்டு தான் வந்தீர்கள். இந்த கங்கை குளியலினால் சத்தி அடைய முடியாது. பதீத பாவன் சத்தியின் வள்ளல் ஒரே ஒரு தந்தை ஆவார். அவர் வந்து அனைவருக்கும் சத்தி அளிக்கின்றார். தந்தை கூறுகின்றார் - சத்தியானது ஒரு விநாடியில் அடைய முடியும். ஸ்ரீமத் கூறுகின்றது - என்னை நினைவு செய்தால் கடைசி நிலை நல்ல நிலையாக ஆகிவிடும். இதுவே யோக அக்னி என்று கூறப்படுகின்றது. இதன் மூலம் விகர்மங்கள் விநாசம் ஆகின்றது. அதனால் தந்தை கூறுகின்றார் - என்னை நினைவு செய்தால் சதா ஆரோக்கியமானவர்களாக ஆவீர்கள், நான் சொர்க்கத்தை ஸ்தாபனை செய்யக் கூடியவன். இந்த சக்கரத்தை நினைவு செய்வதன் மூலம் நீங்கள் சக்கரவர்தி ராஜா

ஆகிவிடுவீர்கள். தந்தை மற்றும் ஆஸ்தியை நினைவு செய்யுங்கள். இப்பொழுது நாம் பாபாவிடம் திரும்பிச் செல்ல வேண்டும். கல்ப கல்பத்திற்கு தந்தை ஒரே ஒருமுறை வந்து சத்தி அளிக்கின்றார். அவர் அனைவருக்கும் சத்தி கொடுக்கும் வள்ளல் ஆவார். நீங்கள் யாருக்கும் சத்தி கொடுக்க முடியாது. ஆக சிவபாபாவிடமிருந்து உண்மையிலும் உண்மையான இந்த ஞான கங்கைகள் வெளிபட்டிருக்கின்றன. சிவ காசி விஷ்வநாத் கங்கை. இதையே அவர்கள் தண்ணீரின் கங்கை என்று நினைத்து விட்டனர். அவர்களுக்கு புரிய வைக்க வேண்டும். நீங்கள் யோகயுக்த ஆக இருந்தால் சேவையும் செய்ய முடியும். நஷ்டமோகா, நல்ல யோகினிகளாக யார் இருக்கின்றார்களோ அவர்கள் முழுமையான சேவை செய்ய முடியும். இறுதியில் உங்கள் சேவை மிக அதிகம் நடைபெறும். சாது போன்றவர்களையும் கூட நீங்கள் தான் முன்னேற்ற வேண்டும். அவர்களுக்குப் புரிய வைக்க வேண்டும் - சத்தியின் வள்ளல் ஒரே ஒருவர் தான். நீங்கள் என்னை நினைவு செய்தால் என்னிடத்தில் வந்து விடுவீர்கள் என்று அவரே கூறுகின்றார். ஒரு விநாடியில் முக்தி அடைய முடியும். முக்திக்குப் பிறகு ஜீவன்முக்தியும் இருக்கின்றது. இது மிகவும் புரிந்து கொள்ள வேண்டிய விஷயமாகும். அனைவருக்கும் ஒரே மாதிரியாக தாரணை ஏற்படும் என்பது கிடையாது. வரிசைக்கிரமமான முயற்சியின்படி தாரணை ஏற்படுகின்றது. நல்ல நல்ல கருத்துக்களாக இருக்கின்றன. கருத்துக்கள் தாரணை ஏற்பட்டால் நஷாவும் அதிகரிக்கும்.

பாபா எளிதிலும் எளிய முறையில் கூறுகின்றார், இருப்பினும் பாபா கருணை காட்டுங்கள் என்று சிலர் எழுதுகின்றனர். பாபா சக்தி கொடுங்கள். இவர்கள் பக்த புத்தியுடையவர்கள் என்பதை பாபா புரிந்து கொள்கின்றார். பக்தர்கள் பலர் இருக்கின்றனர் மற்றும் அனைவரும் பாடுகின்றனர் - பதீத பாவனே வாருங்கள். அனைவரும் நினைவு செய்கின்றனர், ஓ இறைதந்தையே! என்று கூறுகின்றனர். ஆனால் புரிந்து கொள்வது கிடையாது எனும் பொழுது கருணை, இரக்கம் எப்படி ஏற்படும்? உண்மையில் திரிமூர்த்தி இவர் தான். மேலே சிவபாபா, பின்பு பிரம்மா குமார், குமாரிகள் இங்கு பிரசித்தமானவர்கள், கணவன், மனைவி இருவரும் கூறுகின்றனர் நாம் பிரம்மா குமார், குமாரி. ஆக இருவரும் சகோதரன், சகோதரி ஆகிவிட்டனர். நீங்களும் கூட பிரஜாபிதா பிரம்மாவின் குழந்தைகளாக இருந்தீர்கள். ஆனால் இப்பொழுது கிடையாது. அறியவில்லை. பரம்பிதா பரமாத்மா பிரஜாபிதா பிரம்மாவின் மூலம் மனித சிருஷ்டியை படைக்கின்றார் என்று பாடுகின்றனர் எனில் கண்டிப்பாக முதன் முதலில் பிராமண தர்மம் இருக்கும். எப்பொழுது சிருஷ்டி படைக்கப்படுகின்றதோ அப்பொழுது பிரம்மா குமார், குமாரிகள் இருப்பர். பின்பு அந்த தர்மம் ஸ்தாபனை ஆகின்றது, அநேக தர்மங்கள் விநாசம் ஆகிவிடுகின்றது. இந்த நேரத்தில் நீங்கள் பிரம்மா குமார், குமாரிகளாக இருக்கின்றீர்கள். பிறகு தெய்வீக குமார், குமாரிகளாக ஆவீர்கள். பிறகு சில நேரங்களில் விஷ்ணுகுமார், சில நேரங்கள் எப்படியெல்லாமோ பிறக்கின்றீர்கள். இப்பொழுது நீங்கள் ஈஸ்வரிய குமார்களாக இருக்கின்றீர்கள், பிறகு தெய்வீக குமார்கள் பிறகு பாருங்கள் எப்படி எப்படியெல்லாம் பெயர்களை வைக்கின்றனர் - பஷ்ரமல், பெகன்மல் போன்று. சத்யுகத்தில் இப்படிப்பட்ட பெயர்கள் இருக்காது. இப்பொழுது உங்களுக்கு எவ்வளவு ரமணீகரமான பெயர்களை உங்களுக்காக பாபா அனுப்பியிருக்கின்றார். குழந்தைகளாகிய நீங்கள் இப்பொழுது பாபாவின் கட்டளைகளை அமல்படுத்த வேண்டும். உங்களது வியாபாரமும் எல்லையற்றதாகும். பெரிய வியாபாரம் செய்தால் எல்லையற்ற 21 பிறவிகளுக்கு பெரிய பதவி கிடைக்கும். ஏழை அபலைகள் தான் நல்ல பதவியை அடைகின்றனர். செல்வந்தர்கள் அடைவது கிடையாது. செல்வந்தர்களிலும் பெண்கள் சிறிது அடைகின்றனர். ஆண்களுக்கு செல்வத்தின் மீது பற்றுதல் இருக்கின்றது. எனது எனது என்று செய்து கொண்டே இருக்கின்றனர். லௌகீக தந்தையின் வாரிசாக ஆண் குழந்தைகள் தான் ஆகின்றனர். இங்கு தந்தை கூறுகின்றார் - ஆணாக இருந்தாலும், பெண்களாக இருந்தாலும் இருவருமே ஆஸ்தி அடைய முடியும். தாய்மார்கள் அதிக ஆஸ்தி அடைகின்றனர் என்பதை பார்க்க முடிகின்றது. அதனால் தான் சக்திகளின் பெயர் பாடப்படுகின்றது. கன்னிகைகள், தாய்மார்கள் நல்ல பதவி அடைகின்றனர், அதனால் தான் தந்தை கன்னையா என்றும் கூறப்படுகின்றார்.

இந்த தில்வாலா கோயில் முழுவதும் உங்களது நினைவுச் சின்னமாகும். புரிய வைக்கும் பொழுது உங்களுக்கு முழு போதை ஏற வேண்டும். தீர்த்தங்களில் அதிக சேவை செய்ய முடியும். இப்பொழுது அதிக கருத்துக்கள் கிடைத்திருக்கின்றன. சத்தியானது ஞானக்கடலிடமிருந்து தான் கிடைக்குமே தவிர தண்ணீர் மூலமாக அல்ல. சத்தியின் வள்ளல் கீதையின் பகவான் ஆவார். நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம்.
ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) ஞானச் செல்வத்தில் செல்வந்தர்களாக ஆகி தந்தையின் பெயரை வெளிப்படுத்தும் சேவை செய்ய வேண்டும். முழு நிச்சயபுத்தியுடையவர்களாக ஆக வேண்டும். எந்த விசயத்திலும் சந்தேகம் எழக் கூடாது.
- 2) தந்தையிடமிருந்து முழு ஆஸ்தி அடைவதற்காக எனது எனது என்பதில் இருக்கும் பற்றுதலை நீக்கி விட வேண்டும். லௌகீக ஆஸ்தியின் போதை இருக்கக் கூடாது.

வரதானம்: தனது அனைத்து பொறுப்புகளின் சுமைகளையும் தந்தையிடம் கொடுத்து
சுயம் லேசாக இருக்கக் கூடிய நிமித்தம் மற்றும் பணிவானவர் ஆகுக.

எப்பொழுது எனது பொறுப்பு என்று நினைத்து விடுகின்றீர்களோ அப்பொழுது தலை சுமையாக ஆகிவிடுகின்றது. பொறுப்பாளி தந்தை, நான் நிமித்தமானவன் - இந்த நினைவு இலேசானவர்களாக ஆக்கி விடுகின்றது. அதனால் தனது முயற்சியின் சுமை, சேவைகளின் சுமை, சம்பந்தம், தொடர்புகளின் சுமை அனைத்து சிறிய, பெரிய சுமைகளை தந்தையிடம் கொடுத்து விட்டு இலேசாக ஆகிவிடுங்கள். நான் செய்ய வேண்டியிருக்கின்றது, நான் தான் செய்ய முடியும் என்று சிறிது எண்ணம் வந்தாலும், இந்த நான் என்பது சுமையாக ஆக்கி விடுகின்றது மற்றும் பணிவும் இருக்காது. நிமித்தம் என்று புரிந்து கொள்வதன் மூலம் பணிவு குணம் தானாகவே வந்து விடுகின்றது.

சுலோகன்: யாருடைய வாழ்க்கையில் திருப்தி என்ற அலங்காரம் இருக்கின்றதோ அவர்கள் திருப்திமணிகள்.